

प्रदेश में नए कोरोना संक्रमितों के मुकाबले रिकवरी अधिक हुई शनिवार को

राज्य में पिछले चौबीस घंटों में कोरोना से 117 मरीज ठीक हुए, जबकि 43 नए संक्रमित मिले हैं

-कार्यालय संवाददाता-
जयपुर। प्रदेश में शनिवार को नए कोरोना संक्रमितों के मुकाबले में रिकवरी अधिक हुई है। इस दौरान राज्य में 117 मरीज ठीक हुए हैं, जबकि 43 नए संक्रमित मिले हैं। वहीं एक्टिव केस घटकर 411 रह गए हैं।
प्रदेश में शनिवार को रिकवरी में सुधार हुआ है। इस दौरान 14 जिलों में 117 संक्रमित ठीक हुए हैं। इसके साथ ही राज्य में अब तक इस बीमारी से 12 लाख 75 हजार 996 लोग स्वस्थ हो चुके हैं। प्रदेश में रिकवरी बढ़ने से एक्टिव केस घटकर 411 रह गए हैं। राजधानी जयपुर में भी पिछले चौबीस

- **राजधानी जयपुर में थोड़ी वृद्धि के बाद 27 नए रोगी मिले हैं।**
- **प्रदेश में रिकवरी बेहतर होने से एक्टिव केस घटकर 411 रह गए हैं।**

घंटों में 62 मरीजों के ठीक होने से 235 एक्टिव केस रह गए हैं।
उधर राज्य में आज थोड़ी वृद्धि के बाद 43 नए संक्रमित मिले हैं। इससे पहले 32 रोगी पाए गए थे। राजधानी

जयपुर में भी आज नए संक्रमितों की संख्या में बढ़ोत्तरी हुई है। इस दौरान जिले में 27 नए मरीज मिले हैं। इसके अलावा अलवर व उदयपुर में 3-3, सीकर, नागौर व चुरू में 2-2 तथा अजमेर, बारां, बीकानेर और जोधपुर में 1-1 नया संक्रमित मिला है। वहीं 23 जिलों बांसवाड़ा, बाड़मेर, भरतपुर, भीलवाड़ा, बूंदी, चित्तौड़गढ़, दौसा, धोलपुर, झुंझुनूर, गंगानगर, हनुमानगढ़, जैसलमेर, जालोर, झालावाड़, झुंझुनूर, करौली, कोटा, पाली, प्रतापगढ़, राजसमंद, सर्वाड़ माधोपुर, सिरोंही और टोंक में कोई भी नया संक्रमित नहीं मिला है। प्रदेश में

शनिवार को भी कोरोना से किसी भी मरीज की मौत नहीं हुई है। हालांकि, राज्य में अब तक इस बीमारी से 9557 संक्रमितों की मृत्यु हो चुकी है।
राजधानी जयपुर में शनिवार को 20 स्थानों पर नए संक्रमित मिले हैं। इनमें बनीपार्क, गुर्जर की थड़ी, मालवीय नगर, मानसरोवर, प्रताप नगर, राजापार्क व सांगानेर में 2-2 तथा अजमेर रोड, बजाज नगर, बापू नगर, दुर्गापुरा, गांधी नगर, हीरापुर, जमनारामगढ़, जौहरी बाजार, कोटपुतली, निर्माण नगर, सोडाला, तृणा और विद्याधर नगर में 1-1 नया संक्रमित मिला है।

जेकेके में नाटक गुलिवर्स ट्रैवल और फ्लाइंग फ्लावर्स का लिया आनंद

जयपुर, (का.सं.)। जवाहर कला केंद्र (जेकेके) के रंगमंच में शनिवार को पपेटशाला आर्ट्स ग्रुप द्वारा नाटक गुलिवर्स ट्रैवल और फ्लाइंग फ्लावर्स प्रस्तुत किया गया। दोनों नाटकों का मंचन सुबह चिल्ड्रंस थियेटर वर्कशॉप के प्रतिभागियों के लिए और शाम को आम जनता के लिए किया गया। नाटक बेहद ही इन्ट्रिगुअल और मनोरंजक थे। थियेटर वर्कशॉप के बच्चों ने नाटकों का खूब आनंद लिया और उठाके लगाए। दोनों नाटक, गुलिवर्स ट्रैवल और फ्लाइंग फ्लावर्स का निर्देशन और डिजाइन मोहम्मद शमीम द्वारा किया गया था।
गुलिवर्स ट्रैवल स्वतंत्रता, दृढ़ संकल्प, ताकत, साजिश, करुणा, दोस्ती और स्वीकृति की कहानी है। यह कोई प्रेम कहानी नहीं बल्कि प्रेम की कहानी थी। गुलिवर एक समुद्री तूफान से बहकर लिलिपुट की भूमि के तट पर पहुंच जाता है। उसे लिलिपुट्स पकड़ लेते हैं। वह एक कैदी बन जाता है, लेकिन विशाल होने की शक्ति के बावजूद, वह लिलिपुट्स का पोषण करता है। वह अपनी स्वतंत्रता के लिए बातचीत करता है। हालांकि उसे मारने की साजिश रची जाती है, पर वह बच निकलता है और सच्ची मित्रता की तलाश जारी रखता है और प्रेम की अपनी शक्ति को हल्के में नहीं लेते हुए, अपने सच्चे मित्रों को प्रदान करता है। पपेट डिजाइन और मेकिंग का कार्य शमीम और नीतू कुमारी ने किया था। स्क्रिप्ट शील, ज्योत्सना और शमीम द्वारा लिखी गई थी। इसी प्रकार से, नाटक फ्लाइंग फ्लावर्स एक गैर-मौखिक प्रस्तुति है, जिसमें एक लड़का अपने दोस्त को कुछ फूल उपहार में देना चाहता है और फूल उसे हास्यपूर्ण घटनाओं और झगड़ों के माध्यम से एक यात्रा पर ले जाते हैं। स्टेज पर अविनाश कुमार, शील, मोहम्मद शमीम, कुमाई यादव, उमेश कुमार और प्रदीप कुमार थे।

अदालत ने अपने आदेश में कहा कि नगर निगम स्वायत्तशासी संस्था है। निगम का विधिक और नैतिक दायित्व है कि वह आबारा पशुओं को नियंत्रित करने के लिए पर्याप्त व्यवस्था करे, जिसके चलते कोई अभिय चटना नहीं हो।
दावे में कहा गया कि मानसरोवर स्थित स्वर्णपथ और आसपास की कॉलोनीयों के निवासी बंदरों के आतंक से परेशान हैं। आबारा बंदर आए दिन लोगों को काटते हैं और घरों में घुसकर सामान को नुकसान पहुंचाते हैं। उनकी पन्द्रह साल की बेटी याशिका सोनी 18 नवंबर 2014 को छत से सूखे कपड़े लने गई थी। छत पर बंदरों के झुंड ने याशिका को घेर लिया और जगह-जगह काटकर घायल कर दिया। बंदरों से बचने के लिए बच्ची छत पर दौड़ी, लेकिन बंदरों ने उस पर हमला जारी रखा। इस दौरान दूसरी मंजिल से गिरने के चलते उसकी 23 नवंबर को मौत हो गई।

पर्यटन स्थलों को विकसित करने के लिए राष्ट्रीय शिखर सम्मेलन

जयपुर, (का.सं.)। पर्यटन निदेशक डॉ. रश्मि शर्मा, संयुक्त निदेशक राजेश शर्मा, पीडीसीओआर लिमिटेड के प्रतिनिधि महेश शर्मा ने शनिवार को दिल्ली में संयुक्त राष्ट्र पर्यावरण कार्यक्रम के सहयोग से केंद्रीय पर्यटन मंत्रालय द्वारा सतत एवं पर्यटन स्थलों और जिम्मेदार यात्री अभियान के विकास पर आयोजित

राष्ट्रीय शिखर सम्मेलन में भाग लिया। शिखर सम्मेलन में स्थायी पर्यटन के लिए राष्ट्रीय रणनीति के साथ-साथ स्वदेश दर्शन योजना 2.0 के लिए नए दिशा-निर्देशों की शुरुआत की गई। साथ ही सम्मेलन में स्थायी और जिम्मेदार पर्यटन स्थलों को विकसित करने के लिए पर्यावरणीय स्थिरता को बढ़ावा देने, जैव

विविधता की रक्षा करने, आर्थिक स्थिरता को बढ़ावा देने, सामाजिक-सांस्कृतिक स्थिरता को बढ़ावा देने, आईईसी और क्षमता निर्माण आदि को बढ़ावा देने के उपायों और तरीकों पर चर्चा की गई। केंद्रीय पर्यटन विभाग के सचिव, यूएनईपी के निदेशक, आरटीएसओआई के अध्यक्ष ने शिखर सम्मेलन को संबोधित किया।

जयपुर में बैले और लैटिन डांस की शानदार प्रस्तुति

जयपुर, (का.सं.)। बैले एक्सपोजे के 7वें संस्करण का आयोजन शनिवार शाम को जयपुर के महाराणा प्रताप सभागार में किया गया। इस वर्ष, बैले एक्सपोजे की थीम नेचर नरचर्स आर्ट थी, जिसका अर्थ है कि प्रकृति रचनात्मकता को कैसे प्रेरित करती है और हमारे शरीर के मूवमेंट से किस खूबसूरती से व्यक्त की जाती है। कार्यक्रम में 5 से 45 वर्ष की आयु के करीब 50 प्रतिभागियों ने ऑथेंटिक लैटिन, शास्त्रीय और बॉलीवुड ट्यून्स पर बैले और सालसा नृत्य प्रस्तुत किया। कार्यक्रम का आयोजन स्टूडेंट्स इंफेंस द्वारा मुस्कान के सहयोग से किया गया था, जो प्रभा खेतान फाउंडेशन के साथ एजुकेशन फॉर ऑल ट्रस्ट की एक संयुक्त पहल है। इस अवसर पर स्टूडेंट्स इंफेंस की संस्थापक अदिति एस मानसिंगका, स्टूडेंट प्रोग्राम एडवाइजर, प्रभा खेतान फाउंडेशन, सुमित्रा रे और ओनेनरी कन्वீनर ऑफ राजस्थान एंड सेंट्रल इंडिया अफेयर्स ऑफ प्रभा खेतान फाउंडेशन, अपरा कुच्छल उपस्थित रही।



रोमेंटिक, आदि पर मन मोह लेने वाली प्रस्तुतियां दीं। इसके अलावा ऑथेंटिक लैटिन और बॉलीवुड ट्यून्स जैसे खो गए, मोआना, एनकेटो, रीबर्न, क्लाईड और मारिया आदि पर भी परफॉर्मेंस हुईं। यह शो युवा लड़कियों और महिलाओं द्वारा प्रस्तुत सुंदर रूसी बैले पर केंद्रित था। यह अपनी तरह की अनूठी बैले, बॉलरूम और लैटिन डांस प्रस्तुति थी, जहां प्रतिभागियों ने ऑथेंटिक लैटिन संगीत और शास्त्रीय बैले संगीत पर नृत्य किया।
इसके साथ ही एक अनोखा बैले और भरतनाट्यम पर्यून डांस सिक्वेंस भी आयोजित हुआ। बैले एक्सपोजे का उद्देश्य बैले को एक नृत्य रूप में बढ़ावा देना और जनता के बीच पहचान दिलाना है। इसका उद्देश्य बच्चों और वयस्कों के दिमाग में विशिष्टता को बढ़ावा देना और कैसे बॉक्स से बाहर निकलकर अपने दिल और आत्मा के साथ नृत्य करना है।

वकील गोवर्धन सिंह सहित दो की जमानत अर्जी खारिज

जयपुर, (का.सं.)। शहर की निचली अदालत ने धमका कर दस लाख रुपए हड़पने से जुड़े मामले में वकील गोवर्धन सिंह और एक अन्य सोहेल दीक्षित की जमानत अर्जियों को खारिज कर दिया है। अदालत ने कहा है कि आरोपी पर दस लाख रुपए हड़पने का गंभीर आरोप है और मामले में अभी अनुसंधान लंबित है। ऐसे में आरोपी को जमानत पर रिहा नहीं किया जा सकता। वहीं दूसरी ओर बीकानेर पुलिस ने अदालत में प्रार्थना पत्र पेश कर गोवर्धन सिंह का प्रोडक्शन वारंट

लिया है। पुलिस अब उसे बीकानेर में दर्ज मामले में गिरफ्तार कर पृष्ठताह करेगी।
गौरतलब है कि वैशाली शर्मा थाना पुलिस ने गत छह मई को गोवर्धन सिंह व सोहेल के खिलाफ रुपए हड़पने का मामला दर्ज किया था। सबसे पहले गोवर्धन सिंह को महिला आरपीएस अधिकारी से अभद्रता से जुड़े मामले में गिरफ्तार किया गया था। उसके बाद गोवर्धन व अन्य के खिलाफ विभिन्न थानों में आधा दर्जन से अधिक मामले दर्ज हुए हैं।

कट ऑफ में आए अभ्यर्थी को शिक्षक पद पर नियुक्ति के आदेश

जयपुर, (का.सं.)। राजस्थान हाईकोर्ट ने प्रारंभिक शिक्षा निदेशक को आदेश दिए हैं कि कट ऑफ में आए अभ्यर्थी को हिंदी शिक्षक लेवल 2 के पद पर नियुक्ति दे। जस्टिस इन्द्रजीत सिंह ने यह आदेश सुनील जलथुरिया व अन्य की याचिका पर दिए।
याचिका में अधिवक्ता रामप्रताप सैनी ने अदालत को बताया कि याचिकाकर्ता ने 31 जुलाई 2018 को शिक्षक के चार हजार 762 पदों के लिए जारी विज्ञापन में हिंदी विषय के लिए आवेदन किया था। याचिकाकर्ता के

अंक भर्ती की कट ऑफ के बराबर आए थे, लेकिन इसके बावजूद भी उसे यह कहते हुए नियुक्ति नहीं दी गई कि प्रकरण में हाईकोर्ट की मुख्यपीठ में मामला विचाराधीन है। याचिका में कहा गया कि मुख्यपीठ में लंबित याचिका निस्तारित हो चुकी है।
ऐसे में याचिकाकर्ता के कट ऑफ में होने के कारण उसे नियुक्ति से वंचित नहीं किया जा सकता। जिस पर सुनवाई करते हुए एकलपीठ ने याचिकाकर्ता को नियुक्ति देने के आदेश दिए हैं।

नवीन उप तहसील जालूकी, खरैरी, गोपालगढ़ तथा खोह का सृजन

जयपुर, (का.सं.)। मुख्यमंत्री अशोक गहलोत ने भरतपुर जिले के जालूकी, खरैरी, गोपालगढ़ तथा खोह को नवीन उप तहसील बनाने के प्रस्ताव को मंजूरी दी है। गहलोत के इस निर्णय से लोगों के स्थानीय स्तर पर ही राजस्व कार्य के निस्तारण में सुगमता होगी। नवीन उप तहसील जालूकी में 2 भू-अभिलेख निरीक्षक वृत्त, 8 पटवार मण्डल तथा 29 राजस्व ग्राम, नवीन उप तहसील खरैरी में 3 भू-अभिलेख निरीक्षक वृत्त, 12 पटवार मण्डल तथा 50 राजस्व ग्राम, शामिल होना प्रस्तावित है।

जयपुर, (का.सं.)। अतिरिक्त सत्र न्यायालय क्रम-8 महानगर प्रथम ने गुरुकुल विश्वविद्यालय के फर्जी निर्माण को लेकर आरोपी रणजीत सिंह की अग्रिम जमानत अर्जी को खारिज कर दिया है। अदालत ने कहा कि अभी तक की जांच में आरोपी के खिलाफ धोखाधड़ी और फर्जी दस्तावेज का अपराध प्रामाणित पाया गया है। प्रकरण में विस्तृत अनुसंधान किया जाना है। ऐसे में आरोपी को अग्रिम जमानत का लाभ नहीं दिया जा सकता।
प्रार्थना पत्र में कहा गया कि प्रार्थी

गुरुकुल विवि प्रकरण में अग्रिम जमानत अर्जी खारिज

को प्रकरण में जबरन फंसाया जा रहा है। उस पर जमानत नहीं होने या फर्जी दस्तावेज पेश करने का आरोप भी नहीं है। प्रकरण में सिर्फ यह तथ्य होना है कि यदि प्रार्थी गुरुकुल विवि की योग्यता रखता है तो उसे अनुमति प्राप्त होगी या नहीं। वहीं सरकारी वकील की ओर से कहा गया कि प्रकरण में अनुसंधान लंबित है। ऐसे में उसे अग्रिम जमानत का लाभ नहीं दिया जा सकता। इस पर सुनवाई करते हुए अदालत ने आरोपी को अग्रिम जमानत अर्जी को खारिज कर दिया है।

स्वीयाटेक दूसरी बार बनी फ्रेंच ओपन चैम्पियन

अमेरिका की कोको गॉफ को 6-1, 6-3 से रौंदा

पेरिस, 04 जून। विश्व की नंबर एक खिलाड़ी पोलैंड की इगा स्वीयाटेक ने फ्राइनल में अमेरिका की युवा खिलाड़ी कोको गॉफ को निरम अंदाज में शनिवार को 6-1, 6-3 से हराकर दूसरी बार फ्रेंच ओपन का महिला खिताब जीत लिया।
2020 फ्रेंच ओपन विजेता स्वीयाटेक ने इस जीत के साथ इस सप्ता में लगातार सबसे ज्यादा मैच जीतने वाली अमेरिका की वीनस विलियम्स के रिकॉर्ड की बराबरी की और खिताब अपने नाम किया। स्वीयाटेक ने अपने पिछले छह टूर्नामेंट जीत लिए हैं और इस सत्र में अपना रिकॉर्ड 42-3 पहुंचा दिया है।
दूसरी तरफ अपना पहला ग्रैंड स्लेम फ्राइनल खेल रही गॉफ खिताबी मुकाबले में स्वीयाटेक के सामने कोई खास चुनौती पेश नहीं कर सकीं और लगातार सेटों में हार गयीं।
इगा स्वीयाटेक को इस मुकाबले को जीतने में सिर्फ 68 मिनट ही लगे। पहले सेट में हारने के बाद दूसरे सेट में गॉफ ने स्वीयाटेकक का सर्विस ब्रेक किया और 2-0 की बढ़त बना ली, लेकिन पोलैंड की खिलाड़ी ने जोरदार वापसी करके हुए सेट के साथ ही टाइटल अपने नाम कर लिया।
वर्ल्ड नंबर-23 गॉफ के पास 2006 में मारिया शारपोवा के बाद ग्रैंड स्लेम जीतने वाली सबसे कम उम्र की महिला खिलाड़ी बनने का मौका था, लेकिन उन्हें सफलता नहीं मिली।
मुकाबले में हार के बाद गॉफ को आखों से



आंसू निकल आए। पूरे मुकाबले में एक बार भी नहीं लगा कि गॉफ वर्ल्ड कप एक महिला खिलाड़ी स्वीयाटेक को टक्कर दे पा रही हैं। 18 साल की कोको गॉफ का यह पहला ग्रैंड स्लेम फाइनल मुकाबला था।

21 साल की इगा स्वीयाटेक ने दूसरी बार फ्रेंच ओपन का खिताब जीता। उन्होंने इससे पहले 2020 में महिला सिंगल्स का फाइनल जीता था। इसके अलावा उन्होंने कोई ग्रैंड स्लेम का खिताब नहीं जीता है। यह उनकी

लगातार 35वीं जीत थी है। उनका यह लगातार छठा खिताब है। उन्होंने लगातार 35 मैच जीतने के वीनस विलियम्स के रिकॉर्ड की बराबरी भी कर ली है।
स्वीयाटेक को अभी तक अपने सिंगल्स

करियर के फाइनल में हार नहीं मिली है। उनका यह 9वां फाइनल मुकाबला था और सभी में उन्होंने विपक्षी खिलाड़ी को पछनी दी है। इस मैच को देखने के लिए पोलैंड के स्टार फुटबॉलर रॉबर्ट लेवानडोव्स्की भी स्टेडियम में पहुंचे थे। जीत के बाद ने उन्हें स्टैंड्स में जाकर गले लगा लिया।
स्वीयाटेक पोलैंड के लिए फ्रेंच ओपन जीतने वाली इकलौती खिलाड़ी है। उनके अलावा अब तक पोलैंड के किसी पुरुष या महिला खिलाड़ी ने एकल वर्ग में खिताब नहीं जीता है। स्वीयाटेक दो फ्रेंच ओपन जीतने वाली 11वीं महिला खिलाड़ी बन गई है।
इस मामले में उन्होंने रूस की मारिया शारापोवा और अमेरिका की मांटीना नवरातिलोवा की बराबरी कर ली। सबसे ज्यादा फ्रेंच ओपन जीतने वाली महिला खिलाड़ी अमेरिका की क्रिस एवर्ट है। एवर्ट 1974, 1975, 1979, 1980, 1983, 1985 और 1986 में जीती थीं।
कोको गॉफ पहली बार किसी ग्रैंड स्लेम टूर्नामेंट के फाइनल में पहुंची थीं। लेकिन उन्हें हार का सामना करना पड़ा। स्वीयाटेक के जीतने ही गॉफ रोने लगीं। काफी देर तक रोने के बाद वो शांत हुईं। कोको ऑस्ट्रेलियन ओपन और विम्बलडन ओपन के चौथे राउंड तक पहुंच चुकी हैं। 2019 (विम्बलडन) में पहली बार वह किसी ग्रैंड स्लेम के चौथे राउंड में पहुंची थीं। उनका तीन साल का लंबा इंतजार फ्रेंच ओपन में खत्म हुआ। इस बार फाइनल में तो पहुंचीं, लेकिन जीत नहीं हासिल कर सकीं। उन्हें अपने पहले ग्रैंड स्लेम खिताब के लिए इंतजार करना होगा।

ब्रॉड की हैट्रिक से न्यूजीलैंड 285 पर ढेर, इंग्लैंड के सामने 277 का लक्ष्य

लंदन, 04 जून। तेज गेंदबाज स्टुअर्ट ब्रॉड की हैट्रिक की बदौलत इंग्लैंड ने न्यूजीलैंड को पहले टेस्ट की दूसरी पारी में 285 रन पर रोक दिया जिससे उसे मैच जीतने के लिए 277 रन का लक्ष्य मिला है। न्यूजीलैंड जब तीसरे दिन बल्लेबाजी करने उतरी तो वह चार विकेट के नुकसान पर 236 रन बनाकर मजबूत स्थिति में थी, लेकिन इंग्लैंड के तेज गेंदबाजों ने नयी गेंद का फायदा उठाकर 49 रन के अंदर छह विकेट चटके और कीर्तियों को 285 रन पर रोक दिया। पहली पारी में नौ रन की बढ़त हासिल करने के बाद इंग्लैंड के सामने मैच जीतने के लिये 277 रन का लक्ष्य है। न्यूजीलैंड के लिये डैरिल मिचेल ने सबसे ज्यादा 108 रन बनाये। टॉम ब्रूडेल अपने शतक से चूक गये और जेम्स एंडरसन ने उन्हें 96 रन के स्कोर पर एलबीडब्ल्यू कर पवेलियन लौटा दिया। ब्रॉड ने पारी के 84वें ओवर में लगातार तीन विकेट लेकर हैट्रिक पूरी की। इंग्लैंड के लिये एंडरसन ने दो, मैथ्यू पार्किंसन ने एक और पॉट्स-ब्रॉड ने तीन तीन विकेट लिये।

पुडुचेरी के पांड्या ने एक ओवर में लगाये छह छक्के

पुडुचेरी, 04 जून। पुडुचेरी में चल रही पांडिचेरी टी10 लीग में पैट्रियट के खिलाड़ी कृष्णा पांड्या ने एक ओवर में छह छक्के लगाकर विपक्षी टीम रॉयल्स के छक्के छुड़ा दिये। रॉयल्स बनाम पैट्रियट के शुक्रवार के मुकाबले में पांड्या ने यह कारनामा दूसरी पारी के छठे ओवर में किया। रॉयल्स के 157 रन का पीछा करते हुए पैट्रियट ने पांच ओवरों में 41 रन ही बनाये थे और उन्हें बचे हुए पांच ओवर में

117 रन की दरकार थी। कृष्णा पांड्या ने पारी का गियर बदलते हुए छठे ओवर में नितेश ठाकुर को निशाना बनाया और उनकी छह गेंदों पर छह छक्के जड़ दिये। पांड्या ने 19 गेंदें खेलकर 12 छक्कों और दो चौकों की बदौलत 83 रन बनाये, हालांकि उनकी टीम 10 ओवर में 153 रन ही बना सकी और चार रन से मुकाबला हार गया। इस आतिशी पारी के लिये पांड्या को मैच ऑफ़ द मैच चुना गया।

फ्रेंच ओपन रुड अपने पहले फ़ाइनल में, खिताबी टक्कर क्ले कोर्ट किंग नडाल से सेमीफ़ाइनल में क्रोएशिया के मारिन सिलिच को हराया

पेरिस, 04 जून। नॉर्वे के 23 वर्षीय कैम्पर रुड ने फ्रेंच ओपन के सेमीफ़ाइनल में क्रोएशिया के मारिन सिलिच को हराकर अपने पहले ग्रैंड स्लेम फ़ाइनल में प्रवेश कर लिया है। जहां रिविचर को उनका मुकाबला लाल बजरी के बेलाज बादशाह और 13 बार के विजेता स्पेन के राफेल नडाल से होगा। कोर्ट फिलिप चेट्टीर में शुक्रवार को हुए दूसरे सेमीफ़ाइनल में रुड ने सिलिच को 3-6, 6-4, 6-2, 6-2 से मात दी। पहले सेट में हारने के बाद रुड ने वापसी करते हुए

सिलिच के सामने बेहतरीन शॉट खेले और अगले तीनों सेट जीतकर फ़ाइनल में सीट पक्की की। धीमे क्ले-कोर्ट पर रुड ने अपनी क्षमता का प्रदर्शन करते हुए सिलिच की बड़ी सर्विस पर शानदार हिटिंग की और शक्तिशाली बैकहैंड शॉट खेलते हुए सेमीफ़ाइनल को सिलिच से दूर ले गये। तीसरे सेट तक आते-आते सिलिच मुकाबले से बाहर होते रहे और रुड के फ़ोरहैंड शॉट्स का जवाब न दे सके। लाल बजरी पर नडाल के उत्तराधिकारी कहे जाने वाले नॉर्वे के

खिलाड़ी ने कहा कि फ़ाइनल में नडाल के विरुद्ध खेलना उनके लिये सम्मान की बात होगी। इससे पहले रुड और नडाल कभी आमने-सामने नहीं आये हैं। उल्लेखनीय है कि शुक्रवार को हुए पहले सेमीफ़ाइनल में राफ़ेल नडाल ने एलेक्ज़ेंडर ज़्वेरेव के रिटायर होने के बाद अपने 14वें फ्रेंच ओपन फ़ाइनल में जगह बना दी। ज़्वेरेव की दाएं टखने में चोट लगने के बाद उन्हें व्हीलचेयर पर कोर्ट से बाहर ले जाया गया और वह रिटायर हो गये थे।

कोएत्जर ने छोड़ी स्कॉटलैंड की कप्तानी

एडिनबर्ग, 04 जून। स्कॉटलैंड के कप्तान काइल कोएत्जर ने शुक्रवार को अपने पद से इस्तीफा दे दिया। 38 वर्षीय कोएत्जर ने यूएई के खिलाफ आईसीसी क्रिकेट विश्व कप लीग-2 मैच से पहले अपने फैसले की घोषणा की।
क्रिकेट स्कॉटलैंड के बताया कि जुलाई में नामीबिया और नेपाल के खिलाफ श्रृंखला से पहले स्कॉटलैंड के नए कप्तान की नियुक्ति की जाएगी। कोएत्जर ने कहा कि उनकी खेलना बंद करने को कोई इच्छा नहीं है और आने वाले समय में एक नए कप्तान के नीचे स्कॉटलैंड के लिये खेलना जारी रखेंगे। उन्होंने 110 मैचों में स्कॉटलैंड का नेतृत्व किया, जिसमें संयुक्त अरब अमीरात में 2021 टी20 विश्व कप में सुपर 12 गेम शामिल हैं। वह स्कॉटलैंड के तीसरे सबसे अधिक कैच खिलाड़ी हैं। कोएत्जरने एक बयान में कहा, मैंने स्कॉटलैंड पुरुष टीम की कप्तानी छोड़ने के अपने फैसले के बारे में बहुत समय तक विचार किया है और फैसला किया है कि संयुक्त अरब अमीरात के खिलाफ यह टेस्ट बतौर कप्तान मेरा आखिरी टेस्ट होगा।

लॉर्ड्स में खेला जा सकता है विश्व टेस्ट चैंपियनशिप 2023 का फ़ाइनल

पिछले साल खेला गया डब्ल्यूटीसी का फ़ाइनल मैच लॉर्ड्स में खेला जाना था लेकिन कोरोना महामारी के कारण यह साउथम्प्टन में खेला गया था।
लंदन, 04 जून। विश्व टेस्ट चैंपियनशिप (डब्ल्यूटीसी) को आधिकारिक लॉर्ड्स के ऐतिहासिक मैदान पर अपना फ़ाइनल मुकाबला मिल सकता है। अंतर्राष्ट्रीय क्रिकेट परिषद (आईसीसी) इस समय लॉर्ड्स पर फ़ाइनल मैच के आयोजन पर विचार कर रहा है। पिछले साल खेला गया डब्ल्यूटीसी का फ़ाइनल मैच लॉर्ड्स में खेला जाना था लेकिन कोरोना महामारी के कारण यह साउथम्प्टन में खेला गया था। उस दौरान यूके में कोरोना संबंधित प्रतिबंध हटाए जा रहे थे साथ ही साउथम्प्टन मैदान पर होटल होने के कारण खिलाड़ियों को बायो-बबल में रखना आसान होता। भारत को हराकर न्यूजीलैंड पहला विश्व टेस्ट चैंपियन बना था। अब जब यूके में कोरोना के सारे प्रतिबंध हट गए हैं और बायो-बबल से राहत दी जा रही है, आईसीसी को उम्मीद है कि वह

लॉर्ड्स में फ़ाइनल का आयोजन कर पाएगा। आईसीसी के अध्यक्ष ग्रेग बार्कोले इंग्लैंड और न्यूजीलैंड के बीच चल रहे टेस्ट मैच के दूसरे दिन टी ब्रेक के दौरान बीबीसी के टेस्ट मैच स्पेशल कार्यक्रम में मौजूद थे। उन्होंने कहा, "मुझे लगता है कि यह (फ़ाइनल मैच) हमारी उम्मीदनुसार लॉर्ड्स के लिए निर्धारित है।" उन्होंने आगे कहा, "जून का महाना होने के कारण दूसरे अन्य मैदान जैसे ही संभावित मेज़बानों की सूची से बाहर हो जाते हैं। हम कोविड से बाहर आ चुके हैं। इरादा यही है कि अगर हम सभी आयोजन कर पाए तो यह मैच लॉर्ड्स में ही खेला जाएगा।" इस निर्णय को अंतिम रूप देने से पहले अभी कुछ काम किया जाना बाकी है। हालांकि आईसीसी अपने महाने अपनी वार्षिक बैठक में आयोजन स्थल की घोषणा करने की उम्मीद कर रहा है।